

"சாட்சாத்தகார மூர்த்தி மற்றும் ஃபரிஷ்தா ஆவதற்கான அழைப்பு"

அனைத்து அன்பான குழந்தைகளுக்கும் அன்பின் பிரதிபலனை அன்பாகக் கொடுத்துக் கொண்டிருக்கிறார். பாப்தாதாவிற்கு குழந்தைகள் அணிவித்த கண்களின் மணி முத்து மற்றும் கழுத்தின் மாலை ஆகியவற்றிற்குப் பிரதிபலனாக ஞான ரத்தினங்களின் மாலையை பாப்தாதா கொடுக்கிறார். இன்று அமிர்தவேளையில் ஒவ்வொரு அன்பான குழந்தைகளின் எண்ணம் பாப்தாதாவிடம் வந்து சேர்ந்தது. ஒவ்வொருவருவரின் ஆன்மீக உரையாடல், ஒவ்வொருவரின் நல்ல எண்ணம், ஒவ்வொருவர் செய்த உறுதிமொழி வந்து சேர்ந்தது. அனைத்து ஆன்மீக உரையாடலுக்குப் பதிலாக பாப்தாதா அவரே அவ்யக்தத்திலிருந்து வியக்தத்தில் வந்து சந்தித்துக் கொண்டிருக்கிறார். தந்தையை குழந்தைகள் வியக்தத்தில் (பௌதீக உலகில்) அழைக்கிறார்கள். மேலும் தந்தை குழந்தைகளை அவ்யக்த வதனத்திற்கு அழைக்கிறார். அவ்யக்த வதனவாசியான தந்தைக்குச் சமமாக அவ்யக்தம் ஆக வேண்டும் - இது தான் குழந்தைகள் மற்றும் தந்தையின் நல்விருப்பமும் ஆகும். இப்பொழுது கூறுங்கள் எவ்வளவு காலத்தில் அவ்யக்த வதனத்திற்கு வருவீர்கள்? அவ்யக்த வதனத்தின் சந்திப்பு எவ்வளவு அழகானது - அதைத் தெரிந்திருக்கிறீர்களா?

பாப்தாதாவும் குழந்தைகள் இல்லாமல் திரும்பி வீடு செல்ல முடியாது. வீடு செல்வதற்கு முன்பு அவ்யக்த ஃபரிஷ்தாக்களின் சபை அவ்யக்த வதனத்தில் கூடும். அந்த சபைக்கு அனைத்து அன்பான குழந்தைகளை பாப்தாதா வரவேற்றுக் கொண்டிருக்கிறார். குழந்தைகள் தந்தையை பழைய உலகத்தில் வாருங்கள் என்று அழைக்கிறார்கள். ஆனால் தந்தை குழந்தைகள் உங்களை ஃபரிஷ்தாக்களின் உலகிற்கு அழைக்கிறார். அங்கிருந்து சேர்ந்தே ஆத்மாக்களின் உலகிற்கு செல்லலாம். இந்த ஆன்மீக அவ்யக்த அழைப்பு உணர்வில் வருகிறதா? ஒருவேளை வருகிறது என்றால் வியக்த ரூபம், வியக்த உணர்வை மறக்கத் தெரியாதா? தந்தைக்குச் சமமாக நிரந்தரமாக ஃபரிஷ்தாவாக ஆகத் தெரியாதா? ஒரு நொடியின் எண்ணத்தை நிரந்தரமான உறுதியானதாக ஆக்கத் தெரியாதா? ஆகத்தான் வேண்டும், செல்லத்தான் வேண்டும் அந்த மாதிரி ஒரு நொடியின் எண்ணத்தின் பயணச் சீட்டை வாங்கத் தெரியாதா? சக்தி என்ற பொக்கிஷம் இருந்த போதிலும் இந்தப் பயண சீட்டை முன்பதிவு செய்ய முடியாதா? உலகின் அனைத்து ஆத்மாக்களுக்கும் பார்வையால் நன்மை செய்வித்து அவர்களையும் தன்னுடன் முக்தி, ஜுவன்முக்தி என்ற ஆஸ்தியை தந்தையிடமிருந்து பெறச் செய்ய முடியாதா? தந்தையின் அல்லது தன்னுடைய பக்தர்களை அவர்களுடைய அலைவதிலிருந்து விரைவாக விடுவிக்க வேண்டும் என்ற நல்ல எண்ணம் தீவிரமாக உற்பத்தி ஆகிறதா? இரக்க மனம் உடைய தந்தையின் குழந்தைகள் நீங்கள், துக்கம் அமைதியின்மையில் துடித்துக் கொண்டிருக்கும் ஆத்மாக்களைப் பார்த்து சகித்துக் கொள்ள முடியாதா? இரக்கம் வரவில்லையா? அனேக விதமான அழியும் சுகம், சாந்தியில் ஒரு நிலை கொள்ள முடியாமல் ஆகியிருக்கும் ஆத்மாக்கள், யார் தந்தை மற்றும் தன்னையும் மறந்து இருக்கிறார்களோ, அந்த மாதிரி மறந்திருக்கும் ஆத்மாக்கள் மேல் நன்மை செய்யும் பாவனை மூலமாக அவர்களுக்கும் அடைய வேண்டிய யதார்த்த லட்சியத்தை கூறி அழியாத பிராப்தியை அடைய செய்வதற்கான எண்ணம் உருவாகவில்லையா?

இப்பொழுதோ நேரத்திற்கு தகுந்தாற்போல் ஒரு வார பாடத்திற்குப் பதிலாக தன்னுடைய வரதானங்கள் மூலமாக, தன்னுடைய அனைத்து சக்திகளின் மூலமாக ஒரு நொடிக்கான பாடத்தை எடுங்கள், அப்பொழுது தான் அனைத்து ஆத்மாக்களையும் ஆத்மாக்களின் உலகிற்கு தந்தையுடன் திருப்பி அழைத்துச் செல்ல முடியும். அசரீரி ஆகுக, நிராகாரி, நிரகங்காரி மற்றும் நிர்விகாரி ஆகுக என்பதின் வரதானம் வரமளிக்கும் வள்ளல் மூலமாக பிராப்தி கிடைத்துள்ளது தான் இல்லையா? இப்பொழுது அந்த மாதிரி வரதானத்தை நடைமுறையில் கொண்டு வாருங்கள். அதாவது தன்னை ஞானம் நிறைந்த, நினைவு நிறைந்த, குணம் நிறைந்த மற்றும் சாட்சாத்தகார மூர்த்தியாக ஆக்குங்கள். யார் எதிரில் வந்தாலும் அவர்களுக்கு நெற்றி மூலமாக நெற்றியின் மணி தென்பட்டும். கண்கள் மூலமாக ஒளி தென்பட்டும் மற்றும் வாய் மூலமாக வரதானத்தின் வார்த்தைகள் வெளிப்பட்டுக் கொண்டிருப்பதாக தென்பட்டும். எப்படி இதுவரையிலும் பாப்தாதாவின் மகாவாக்கியங்களுக்கு நடைமுறை சொரூபம் கொடுப்பதற்காக பொறுப்பாளர் ஆகி வந்திருக்கிறீர்கள், இப்பொழுது இந்த சொரூபத்தை நடைமுறை படுத்துங்கள்.

பாப்தாதா குழந்தைகளின் அன்பு, சகயோகம் மற்றும் சேவைக்காக அடிக்கடி திருப்தியின் மலரை தூவிக் கொண்டிருக்கிறார். கடின உழைப்பிற்காக நன்றி கூறுகிறார். கூடவே எதிர்காலத்திற்காக, இப்பொழுது விரைவில் அதிவேகமாக இன்னும் மிச்சமிருக்கும் ஈஸ்வரிய சேவையை செய்து முடிபுங்கள் அதாவது தன்னை தந்தைக்குச் சமமானவராக ஆக்குங்கள். தந்தையின் அழைப்பு என்ற விரிந்திருக்கும் கைகளில் உள்ளடங்கி விடுங்கள் மற்றும் சமமாக ஆகிவிடுங்கள். அன்பின் பிரத்யக்ஷ சொரூபம் சமமாக ஆகிவிடுவது ஆகும்.

இன்றே பாப்தாதாவுடன் செல்வீர்களா? அந்த மாதிரி எவரெடியாக இருக்கிறீர்களா அல்லது இன்னும் மீதமிருக்கும் சேவையின் சுப சம்மந்தம் இழுக்கிறதா? அனைத்து காரியங்களையும் செய்து முடித்தாகிவிட்டதா அல்லது இன்னும் மீதம் இருக்கிறதா? அதை பின்பு சூட்சும வதனத்தில் இருந்து செய்வீர்களா? ஒரு நொடியில் அனைத்து சம்மந்தம், அனைத்து சேவையின் காரியத்தை நிறைவேற்ற முடியும் என்றால், வாருங்கள் போகலாம். முறையீடு செய்து கொண்டிருக்கிறீர்கள், ஆனால் தந்தையோ உடன் அழைத்துச் செல்வதற்குத் தயாராக இருக்கிறார். அனைத்து கணக்கு வழக்குகளையும் முடித்தாகிவிட்டதா? தந்தை தயாராக இருக்கிறார் - வாருங்கள் போகலாம். பின்பு திரும்ப வேண்டியதில்லை. நல்லது.

அன்பு மற்றும் சகயோகம் இரண்டிலும் இருக்கக்கூடிய, தந்தைக்குச் சமமாக எப்பொழுதும் துணைவனை துணையாக அனுபவம் செய்யக்கூடிய, அனைத்து எண்ணங்களை நடைமுறை ரூபத்தில் கொண்டுவரக்கூடிய, நெருக்கமான நட்சத்திரங்களுக்கு, நெற்றிமணிகளுக்கு, கழுத்தில் மாலையின் மணியாக உருளக்கூடியவர்களுக்கு, வெற்றிமாலையின் வெற்றி ரத்தினங்களுக்கு பாப்தாதாவின் அன்பு நினைவு மற்றும் நமஸ்காரம். ஓம் சாந்தி.

தனிப்பட்ட சந்திப்பு - பரிவர்த்தனை ஆவதற்காக உறுதிமொழி!

மதுபன்னை என்ன மகிமை செய்கிறீர்கள்? இது பரிவர்த்தனை செய்யும் பூமி என்று கூறுகிறீர்கள். நீங்கள் அனைவரும் பரிவர்த்தனை பூமியில் அல்லது வரதான பூமியில் வந்திருக்கிறீர்கள். தன்னில் மற்றும் மற்றவர்களில் வரதானத்தின் அனுபவத்தை செய்கிறீர்களா? இங்கு வருவது என்றால் வரதானத்தை அடைவது, பரிவர்த்தனை செய்வது. இப்பொழுது என்ன பரிவர்த்தனை (மாற்றம்) செய்ய வேண்டும்? விசேஷமாக எந்த பலவீனம் மற்றும் எந்த சம்ஸ்காரம் அவ்வப்பொழுது தடை ரூபமாக ஆகிறது, அந்த மாதிரி சம்ஸ்காரம் மற்றும் பலவீனத்தை இங்கு பரிவர்த்தனை செய்து செல்ல வேண்டும். அப்பொழுது தான் தன்னில் பரிவர்த்தனை கொண்டு வந்திருக்கிறார் என்று கூறுவோம். விசேஷ ஊக்கம், உற்சாகம் மற்றும் முழு ஈடுபாட்டோடு இங்கு வரை வந்து சேர்ந்திருக்கிறீர்கள் என்றால், இங்கு மதுபன்னில் தன்னுடைய முழு ஆர்வம் மற்றும் ஈடுபாட்டை அந்த மாதிரி அக்னி ரூபமாக ஆக்குங்கள். அந்த அக்னியில் அனைத்து வீணான எண்ணம், அனைத்து பலவீனங்கள், இன்னும் விலகாமல் இருக்கும் பழைய சம்ஸ்காரங்கள் பஸ்பம் ஆகிவிட்டும்.

மதுபன்னை அஸ்வமேத் ருத்ர ஞான மகா யக்ஞம் என்று கூறப்படுகிறது. யக்ஞத்தில் என்ன செய்யப்படுகிறது? ஸ்வாஹா செய்யப்படுகிறது. நீங்கள் குழந்தைகளும் தினசரி எழுந்து அமிர்தவேளையில் முழு ஈடுபாட்டின் அக்னியின் யக்ஞத்தைப் படைக்கிறீர்கள். அந்த ஈடுபாடு என்ற அக்னியில் தன்னுடைய பலவீனத்தை ஸ்வாஹா செய்கிறீர்கள். ஆனால் இது மகா யக்ஞமாகும், மதுபனில் வருவது என்றால் மகா யக்ஞத்தில் வருவது. மதுபனை ஏன் மகா யக்ஞம் என்று கூறினோம். ஏனென்றால் இங்கு அனேக ஆத்மாக்களின் முழு ஈடுபாட்டின் அக்னியின் கூட்டம் இருக்கிறது. எப்படி அனேக தடவைகள் சுயம் தானே உறுதிமொழி எடுக்கிறீர்கள், எண்ணத்தை உருவாக்குகிறீர்கள், அதே போலவே மதுபனில் நீங்களும் அந்த மாதிரி உறுதிமொழி எடுக்கிறீர்களா, எண்ணத்தை உருவாக்குகிறீர்களா? என்ன நினைக்கிறீர்கள்? வரும் காலங்களில் அது முற்றிலுமே இல்லாமல் போய்விடும் அளவிற்கு அந்த மாதிரி ஆஹுதி போடுகிறீர்களா. மகா யக்ஞத்தில் மகா ஆஹுதி (அர்ப்பணமாக) போட வேண்டும். சாதாரண ஆஹுதி அல்ல. அனேக ஆத்மாக்களின் முழு ஆர்வம் மற்றும் ஈடுபாட்டின் அக்னி இருக்கும் பொழுது ஆஹுதி போட்டீர்களா? இங்கிருந்து செல்கிறீர்கள், போட்டு விட்டு செல்கிறீர்களா அல்லது இப்பொழுது மீண்டும் திருப்பி எடுத்துக் கொண்டீர்களா அல்லது எந்த விதமான எள்ளையும், எண்ணெயையும் போடுவது என்று யோசிக்கிறீர்களா? எத்தனை தடவை மகா யக்ஞத்தில் வருகிறீர்களோ அத்தனை தடவை மகா யக்ஞத்தில் ஆஹுதி போட்டிருக்கிறீரோ என்று சோதனை செய்கிறீர்களா?

சம்பூர்ண சமர்ப்பணம் ஆகியிருக்கிறீர்களா அல்லது திருப்பி எடுத்துச் செல்கிறீர்களா? ஆஹுதி சம்பூர்ண சமர்ப்பணம் ஆகிவிடுகிறதா அல்லது உங்களிடமே இருந்து விடுகிறதா? இது பழைய உலகத்தில் உபயோகமாக இருக்கும் என்று அந்த மாதிரி யோசிக்கவில்லையே? ஆனால் அந்த மாதிரி ஆகுகிறது, பலஹீனமானவர் கையை பின்னுக்கு இழுத்து விடுகிறார். ஒருவேளை ஆஹுதி போடுவதில் பலஹீனமானவராக இருக்கிறீர்கள் என்றால், வெப்பம் இருக்கும் காரணத்தினால் பாதி ஆஹுதி வெளியிலும், பாதி ஆஹுதி உள்ளும் விழுந்து விடுகிறது. இங்கே இருக்கும் போதும், செய்யலாமா அல்லது வேண்டாமா என்று யோசிக்கிறீர்கள். ஆகுமா அல்லது ஆகாதா, செய்ய முடியுமா அல்லது செய்ய முடியாதா? என்று புத்தி என்ற கையை முன்னுக்கும், பின்னுக்கும் கொண்டு சென்று கொண்டே இருக்கிறீர்கள். எனவே சம்பூர்ண ஸ்வாஹா ஆவதில்லை, ஒரு ஓரமாக இருந்து விடுகிறது, சிதறி விடுகிறது. எப்பொழுது சம்பூர்ண ஸ்வாஹா ஆகவில்லை என்றால் சம்பூர்ண வெற்றி ஏற்படுவதில்லை. அதிகமாக யோசிக்கிறீர்கள், குறைவாகச் செய்கிறீர்கள் என்றால் பலனும் குறைவாகக் கிடைக்கும். முதலில் தைரியம் குறைவாக இருக்கிறது, எண்ணம், சக்திசாலியானதாக இல்லை என்றால் காரியத்தில் பலமும் இருப்பதில்லை. எனவே பலனும் குறைவாகவே இருக்கும். பிறகு என்ன செய்கிறீர்கள்? பாதி இங்கேயும், பாதி அங்கேயும் சிதற விடுகிறீர்கள். அப்படியானால் வெற்றி ஏற்படவில்லை இல்லையா? இப்பொழுது உங்கள் அனைவரின் ரிசல்ட்டாக என்ன ஆகியிருக்கிறது? வெற்றி ஏற்பட்டதா? யக்ஞத்தில் சம்பூர்ண ஆஹுதி இடப்பட்டதா? அல்லது சிதறி விட்டதா? இப்பொழுதோ, என்ன யோசிக்கிறீர்களோ அதை நடைமுறையில் இன்றிலிருந்து இந்த பலஹீனம் மீண்டும் வராது என்று நிரப்பிச் செல்ல வேண்டும். சம்பூர்ண சமர்ப்பணம் செய்வதற்கு துணிச்சல் இருக்கிறதா அல்லது குறைவாக இருக்கிறதா? விநாஷம் ஏற்படவில்லை என்றால்? சொர்க்கம் வரவில்லை என்றால்? சென்றடைவோமா அல்லது இல்லையா? பின்பு மனிதர்கள் என்ன சொல்வார்கள்? அந்த மாதிரி புத்திசாலியாக ஆகாதீர்கள். அனைவருக்கும் இந்த நிலைமை தான். முதலில் கையை முன்னுக்கு கொண்டு வருகிறார்கள், பின்பு வெப்பம் வருகிறது என்றால் கையை பின்னுக்கு இழுத்து விடுகிறார்கள். தைரியம் வருகிறது, ஆனால் கொஞ்சம் தடை வருகிறது என்றால் அடிகள் பின்னால் எடுத்து வைத்து விடுகிறார்கள். அந்த மாதிரியானவர்களின் நிலை என்னவாகும்? கதி, சக்தியையும் தெரிந்திருக்கிறீர்கள் இல்லையா?

ஞானம் நிறைந்தவராக இருந்தபோதிலும் ஒருவேளை யாராவது செய்யவில்லை என்றால் என்னவென்று கூறுவது? இதைத் திருப்பி எடுத்துக் கொண்டார் என்றால் என்ன நிலைமை ஏற்படும்? வேண்டுமென்றே ஒருவேளை செய்யவில்லை என்றால் அவரை என்னவென்று கூறலாம்? லைட் மற்றும் மைட் ரூபம் இருந்த போதிலும் ஏன் செய்ய முடிவதில்லை? என்ன காரணம்? ஞானம் உங்களுடைய புத்தி வரை இருக்கிறது, விவேகம் வரை இருக்கிறது. தெரிந்திருக்கிறீர்கள் - அது சரி தான், ஆனால் ஞானத்தை நடைமுறையில் கொண்டு வருவது மற்றும் உள்ளே நிரப்புவது எப்படி என்று தெரிவதில்லை. உணவு இருக்கிறது, சாப்பிடவும் செய்கிறீர்கள் ஆனால் சாப்பிடுவது வேறு விஷயம், சாப்பிட்டு அதை ஜீரணம் செய்வது வேறு விஷயம் ஆகும். உள்ளே நிரப்புவதில்லை, ஜீரணம் ஆவதில்லை, ரத்தமாக ஆவதில்லை மேலும் சக்தி கிடைப்பதில்லை. நாக்களவில் சாப்பிட்டீர்கள் என்றால் ரத்தமாக ஆகாது, சக்தி கிடைப்பதில்லை. உள்ளே நிரப்பிய பிறகு தான் சக்தியின் ரூபம் ஆகிறது. உள்ளே நிரப்பவில்லை என்றால் நாக்கின் ரசனையோடு இருந்து விடுகிறது. உள்ளே நிரப்பினால் சக்தி ஆகும். கேட்பதில் ஆர்வம் வந்தது, புரிந்து கொண்டது, புரிந்து கொண்டீர்கள் ஆனால் உள்ளே நிரப்பவில்லை, நடைமுறையில் கொண்டு வரவில்லை. எவ்வளவு தாரணையில் வந்ததோ, சம்ஸ்காரம் ஆகிவிடுகிறதோ அப்பொழுது தான் நடைமுறையில் வெற்றியின் சொரூபம் தென்படும். ஞானம் நிறைந்த நிலையின் அர்த்தம் என்ன? ஞானம் நிறைந்ததின் அர்த்தம் ஒவ்வொரு கர்ம இந்திரியங்களில் ஞானம் நிரம்பி விட வேண்டும். என்ன செய்ய வேண்டும் மற்றும் என்ன செய்யக்கூடாது என்றிருந்தால் ஏமாற்றம் அடையும் விஷயம் இருக்கும். எப்பொழுது ஆத்மாவில் ஞானம் வந்து விடுகிறது என்றால் கண்களும் மற்றும் உள்உணர்வும் ஏமாற்றம் கொடுக்காது. பிறகு அனைத்து இந்திரியங்களில் ஞானம் நிரம்பி விடுகிறது. எப்படி உணவினால் சக்தி நிரம்பி விடுகிறது. பின்பு சக்தியின் ஆதாரத்தினால் காரியம் நடக்கிறது. இப்பொழுது ஞானத்தை நிரப்ப வேண்டும். ஒவ்வொரு கர்ம இந்திரியத்தையும் ஞானம் நிறைந்ததாக ஆக்குங்கள்.

ஒவ்வொரு வருடமும் வருகிறீர்கள், இப்பொழுது செய்வோம் என்று கூறி உறுதிமொழி கொடுத்து செல்கிறீர்கள். இப்பொழுது இந்த உறுதிமொழி எப்பொழுது நிறைவேறும்? என்ன நினைக்கிறீர்களோ மற்றும் என்ன காரியம் செய்கிறீர்களோ இந்த இரண்டிற்கும் உள்ள வித்தியாசத்திற்கான காரணம் என்ன?

முழுமையாகச் செய்ய வேண்டும் என்று யோசிக்கிறீர்கள் மேலும் நடப்பது பாதி, இவ்வளவு வித்தியாசம் ஏற்படுவதற்கான காரணம் என்ன? திட்டத்தையும் அதிகமாக உருவாக்குகிறீர்கள், ஊக்கத்தையும் அதிகமாகக் கொண்டு வருகிறீர்கள். மேலும் புரிந்து உறுதிமொழி செய்கிறீர்கள். அனைத்து விஷயங்களும் வரத்தான் செய்யும் ஆனால் நடைமுறை மற்றும் புரிந்து கொண்டதில் வித்தியாசம் ஏற்பட்டு விடுகிறது - இதற்கான காரணம் என்ன? சம்ஸ்காரங்களை ஆஹுதியாக போட்டு விட்டுச் செல்கிறீர்கள், பின்பு எங்கிருந்து வந்தது? ஸ்வாஹா செய்து செல்கிறீர்கள் என்றால் பிறகு ஏன் வருகிறது? தேக அபிமானம், அலட்சியம் மீண்டும் ஏன் திரும்பி வருகிறது, இதற்கான காரணம் என்ன? காரணம் என்னவென்றால் ஸ்வாஹா செய்ய வேண்டும் என்ற எண்ணத்தை செய்து செல்கிறீர்கள் ஆனால் எண்ணத்தின் கூடவே (எப்படி விதை விதைக்கிறீர்கள், பின்பு அதை பராமரிக்கிறீர்கள்) ஆனால் இதில் என்ன பராமரிப்பு தேவையோ அந்த பராமரிப்பை செய்வதில்லை. நேரத்திற்கு ஏற்றபடி அதன் அவசியத்தை வைக்க வேண்டும், நீங்கள் விதை விதைத்து விட்டு அலட்சியமானவராக ஆகிவிடுகிறீர்கள். பாபாவிற்கு கொடுத்தாகிவிட்டது, இப்பொழுது பாபாவிற்குத் தான் தெரியும், இது பாபாவின் வேலையாகும் என்று யோசிக்கிறீர்கள். நீங்கள் அதனை பாலனை செய்வதில்லை. எனவே வார்த்தைகள் மற்றும் மனதின் மேல் கவனம் வேண்டும். எப்படி விதை விதைத்து, விதை உறுதியாக வளர வேண்டும் என்று தண்ணீர் விடுகிறீர்கள். விதைக்கு தினசரி தண்ணீர் விடவேண்டியது இருக்கிறது, அதே போலவே எண்ணம் என்ற விதையை மீண்டும் சோதிக்க வேண்டும். அதில் குறை ஏற்பட்டு விடுகிறது, மேலும் அதைப்பற்றி கவலைப்படாதவர்களை என்னவென்று கூறலாம்? ஓய்வு விரும்பியாக ஆகிவிடுகிறீர்கள். ஓய்வு விருப்பத்தின் சம்ஸ்காரம் இருப்பதில்லை, ஆனால் சிந்தனையின் எண்ணம் இருக்க வேண்டும், ஒவ்வொரு சம்ஸ்காரத்தின் கவலை இருக்க வேண்டும். முயற்சி செய்வதில் இருக்கும் ஒரு குறையின் கறை கூட மிகப்பெரியதாகத் தென்படும். பின்பு மிகச் சிறிய கறை தன்னுடைய மதிப்பை குறைத்து விடும் என்ற எண்ணம் எப்பொழுதும் வருகிறது. சிந்தனை கவலையின் ரூபத்தில் இருக்க வேண்டும். அது இல்லை என்றால் அலட்சியத்தன்மை இருக்கிறது. சொல்கிறீர்கள் ஆனால் செய்வ தில்லை. எது பிற்காலத்தின் யுக்தியாக இருக்கிறதோ அதை நடைமுறையில் கொண்டு வாருங்கள், ஓய்வு விரும்பி தேவதை நிலையின் சம்ஸ்காரம் ஆகும். அது அதிகமாக இருக்கிறது. சங்கமயுகத்தின் பிராமண சம்ஸ்காரமாக தியாகம் செய்பவராக இருப்பது அது குறைவாக வெளிப்படுகிறது. தியாகம் இல்லாமல் பாக்கியம் உருவாவதில்லை. சரி செய்து விடலாம், அப்பொழுது பார்த்துக் கொள்ளலாம் என்ற இது ஓய்வு விரும்பியின் சம்ஸ்காரம் ஆகும். "அவசியம் செய்வேன்" என்ற இது பிராமணனின் சம்ஸ்காரம் ஆகும். வெளியுலகப் படிப்பில் யாருக்கு கவலை இருக்கிறதோ அவர் தேர்ச்சி பெற்று விடுவார். அவருடைய தூக்கம் கலைந்து விடும். யார் ஓய்வு விரும்பியாக இருப்பாரோ அவர் எப்படி தேர்ச்சி அடைவார்? நடை முறையில் செய்ய வேண்டும் என்று இப்பொழுது நினைக்கிறீர்கள். கவலை ஏற்பட வேண்டும். நற்சிந்தனை இருக்க வேண்டும். சம்பூர்ணம் ஆவதற்கான கவலை, பலஹீனத்தை அகற்றுவதற்கான கவலை மற்றும் பிரத்யக்ஷ பலனை கொடுப்பதற்கான கவலை இருக்க வேண்டும்.

வரதானம் - தன்னுடைய சக்திகள் மற்றும் குணங்கள் மூலமாக பலமற்றவரை சக்தி நிறைந்தவராக ஆக்கக்கூடிய உயர்ந்த வள்ளல் மற்றும் சகயோகி ஆகுக!

உயர்ந்த நிலை உள்ள உண்மையான குழந்தைகளின் அனைத்து சக்திகள் மற்றும் அனைத்து குணங்கள் தேவையான நேரத்தில் எப்பொழுதும் சகயோகியாக இருக்கின்றன. தந்தை மூலமாகக் கிடைத்திருக்கும் குணங்கள் மற்றும் சக்திகளை அஞ்ஞான ஆத்மாக்களுக்கு தானமாகக் கொடுப்பது மற்றும் பிராமண ஆத்மாக்களுக்கு சகயோகம் கொடுப்பது தான் அவர்களுடைய சேவையின் விசேஷ சொருபம் ஆகும். பலமற்றவரை சக்தி நிறைந்தவராக ஆக்குவது என்ற இது தான் உயர்ந்த தானம் மற்றும் சகயோகம் ஆகும். எப்படி வார்த்தைகள் மூலமாக மற்றும் மன சக்தி மூலமாக சேவை செய்கிறீர்களோ. அதுபோன்றே கிடைத்திருக்கும் குணங்கள் மற்றும் சக்திகளின் சகயோகத்தை மற்ற ஆத்மாக்களுக்கு கொடுங்கள், பிராப்தி செய்வியுங்கள்.

கலோகன் - யார் திட நிச்சயத்துடன் பாக்கியத்தை நிச்சயம் செய்து விடுகிறாரோ அவர் தான் எப்பொழுதும் கவலையின்றி இருக்கிறார்.